
Yamaproktam Pradoshakalelingapujamahimavarnanam

—
ಯಮಪ್ರೋಕ್ತಂ
ಪ್ರದೋಷಕಾಲೇಲಿಂಗಪೂಜಾಮಹಿಮವರ್ಣನಂ
—

Document Information



Text title : Yamaproktam Pradoshakalelingapujamahimavarnanam

File name : pradoShakAlelingapUjAmahimavarNanam.itx

Category : shiva, shivarahasya, pUjA

Location : doc_shiva

Transliterated by : Ruma Dewan

Proofread by : Ruma Dewan

Description/comments : shivarahasyam | harAkhyah tRitIyAMshaH | uttarArdham | adhyAyaH 3 |
50-75 ||

Latest update : January 30, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 1, 2024

sanskritdocuments.org



ಯಮಪ್ರೋಕ್ತಂ
ಪ್ರದೋಷಕಾಲೇಲಿಂಗಪೂಜಾಮಹಿಮವರ್ಣನಂ



ಪ್ರದೋಷೇ ಲಿಂಗಪೂಜಾಯಾಂ ಧೃಷ್ಟಾಯಾಂ ಪಾಪಸಂಕ್ಷಯಃ .
ಅಕ್ಷಯಾ ಮೋಕ್ಷಲಕ್ಷ್ಮೀಶ್ಚ ಭವಿಷ್ಯತ್ಯಧಮಸ್ಯ ಚ .. 50..
ಜನ್ಮ ತಸ್ಯೈವ ಸಫಲಂ ಯೇನ ಸಮ್ಯಕ್ ಸಮರ್ಚಿತಂ .
ನಾಯಂ ಸುಕೃದಯತ್ನೇನ ಆಲಸ್ಯಾದ್ವಾ ಪ್ರಯತ್ನತಃ .. 51..
ಆಯಾಸಮಾತ್ರಫಲಕೈಃ ಧರ್ಮಭಾಸೈಃ ಕುತಃ ಫಲಂ .
ಸ್ಮಾರ್ತೈರ್ವಾ ವೈದಿಕೈರ್ವಾಽಪಿ ಶಿವಲಿಂಗಾರ್ಚನಂ ವಿನಾ .. 52..
ಸ್ಮಾರ್ತವೈದಿಕಧರ್ಮಾಣಾಂ ಅನುಷ್ಠಾನೇಽಪಿ ಕೋಟಿಶಃ .
ಲಿಂಗಾರ್ಚನೇನ ಯತ್ ಪ್ರಾಪ್ಯಂ ತತ್ ಪ್ರಾಪ್ಯಂ ತೈರ್ನ ಸರ್ವಥಾ .. 53..
ಧರ್ಮಾಂತರಾಣಾಂ ಕರಣಂ ಧನನಾಶಾಯ ಕೇವಲಂ .
ಶಿವಾರ್ಚನಂ ಪರೋ ಧರ್ಮಃ ಪರಮಾನಂದಸಾಧನಂ .. 54..
ವಾಪರಾಶಿವಿನಾಶಾಯ ಶಿವಲಿಂಗಾವಲೋಕನಂ .
ಕಲ್ಪಿತಂ ಗಿರಿಶೇನೇತಿ ನ ಜಾನಾತ್ಯೈವ ನಾರಕೀ .. 55..
ಲೋಕೋಪಕಾರಕಂ ಸೃಷ್ಟಂ ಶಿವಲಿಂಗಾವಲೋಕನಂ .
ತನ್ನ ಕುರ್ವಂತಿ ಪಾಪಿಷ್ಠಾಃ ಪತಂತಿ ನರಕೇಷ್ಟಹೋ .. 56..
ಅನಾಥನಾಥಂ ಶ್ರೀನಾಥನಯನಾರ್ಚಿತಪಾದುಕಂ .
ನ ಜಾನಂತಿ ಮಹಾದೇವಂ ನರಕೇಷು ಪತಂತ್ಯಹೋ .. 57..
ಶ್ರೀಮಹಾದೇವಮಹಿಮಾ ದುರ್ಜ್ಞೇಯೋ ದುರ್ಜನೈರತಃ .
ಪತಂತಿ ನರಕೇ ಘೋರೇ ಪಿತ್ಯಭಿಃ ಸಹ ಸರ್ವಥಾ .. 58..
ಪಿತಾಪಿತಾಮಹಾದೀನಾಂ ಯಃ ಶಂಭುರ್ಯೋ ಭವಃ ಪ್ರಭುಃ .
ತಂ ನ ಜಾನಂತಿ ದುರ್ವೃತ್ತಾಃ ಪತಂತಿ ನರಕೇಷ್ಟಹೋ .. 59..
ಶಿವಧರ್ಮೇಷ್ಟವಿಶ್ವಾಸಾದನ್ಯಧರ್ಮರತಾ ನರಾಃ .
ಪತಂತಿ ನರಕೇ ಕ್ರೂರಾ ನರಾಃ ಶಂಕರನಿಂದಕಾಃ .. 60..
ತದರ್ಥಂ ನರಕಾಃ ಸೃಷ್ಟಾಃ ಸರ್ವಥಾ ದುಃಖಹೇತವಃ .
ಯೈರ್ಮಹಾದೇವಲಿಂಗಾರ್ಚಾರ್ಫಲಂ ನ ಜ್ಞಾತಮಾದರಾತ್ .. 61..
ನ ಜಾನಾತಿ ಮಹಾದೇವಲಿಂಗಪೂಜಾಫಲಾನಿ ಯಃ .

ಸ ಸೂಕರಃ ಖರೋ ಯದ್ವಾ ಶುನಕಃ ಕಾಕ ಏವ ವಾ .. 62..
 ದುರ್ಭಗಾ ಏವ ತೇ ಸರ್ವೇ ಭರ್ಗಾಚ್ಚನಪರಾಜ್ಞುಖಾಃ .
 ತನ್ಮುಖಾನಿ ಪ್ರದಗ್ಧಾನಿ ಶಿವದ್ವೇಷಾಗ್ನಿಕೋಟಿಭಿಃ .. 63..
 ಸುಲಭಂ ನ ವಿಜಾನಂತಿ ಮಹಾದೇವಾರ್ಚನಂ ಜನಾಃ .
 ಶುದ್ಧದೂರ್ವಾಂಕುರೇಣಾಪಿ ಲಿಂಗಪೂಜಾ ವಿಮುಕ್ತಿದಾ .. 64..
 ಕ್ಷೀರಂ ವಾ ನೀರಮುತ್ಸೃಜ್ಯ ಭಕ್ತ್ಯಾ ಲಿಂಗೇ ಶಿವಾತ್ಮಕೇ .
 ವಿಧೂತಪಾತಕಾ ಏವ ಪ್ರಯಾಂತಿ ಶಿವಮವ್ಯಯಂ .. 65..
 ಶುಷ್ಕೇಣ ಬಿಲ್ವಪತ್ರೇಣ ತಚ್ಚೂರ್ಣೇನಾಪಿ ಯಃ ಶಿವಂ .
 ಪೂಜಯಿಷ್ಯತಿ ತಸ್ಯಾಪಿ ಮುಕ್ತಿಕಾಂತಾ ನ ದುರ್ಲಭಾ .. 66..
 ವ್ಯಾಸಂಗೇನಾಪಿ ಯಃ ಶಾಂಗಂ ಲಿಂಗಂ ಮಂಗಲದಾಯಕಂ .
 ಸಾಯಂ ಪಶ್ಯತಿ ಪುಣ್ಯಾತ್ಮಾ ನಮಸ್ತಸ್ಮೈ ನಮೋ ನಮಃ .. 67..
 ಅನಾರಾಧ್ಯ ಮಹಾದೇವಮನಾಯಾಸೇನ ಪಾಪಿನಃ .
 ಪ್ರಯಾಂತಿ ದುರ್ಗಮಂ ಘೋರಂ ನರಕಾಲಯಮನ್ವಹಂ .. 68..
 ಬನೇ ವನಾನಿ ರಮ್ಯಾಣಿ ವನಜಾನ್ಯಪಿ ತೈಃ ಶಿವಃ .
 ನಾರಾಧ್ಯತೇ ದುರ್ಭಾಗೇನ ನರಕಾವಾಸಮಿಚ್ಛತಾ .. 69..
 ಅನಿಚ್ಛಯಾಪ್ಯುಮಾಕಾಂತಂ ಲಿಂಗಂ ಪಶ್ಯತಿ ಯೋ ನರಃ .
 ಸಾಯಂ ಸ ದೋಷನಿರ್ಮುಕ್ತೋ ಮುಕ್ತೋ ಭವತಿ ನಾನ್ಯಥಾ .. 70..
 ತೃಣೈರಪಿ ಶಿವಂ ಮೂರ್ಖಾಃ ಕಥಂ ನಾರಾಧಯಂತ್ಯಹೋ .
 ಮಹಾದೇವಂ ಮಹಾಮೋಹೋ ಮಹಾನರಕನಾಥನಂ .. 71..
 ಶಿವಲಿಂಗಾರ್ಚಕಾಂಗಾನಿ ದೃಷ್ಟ್ವಾಽಪಿ ರಜನೀಮುಖೇ .
 ಪ್ರಯಾಂತಿ ಬ್ರಹ್ಮಸದನಂ ತಲ್ಲೀಲಾಽತ್ಯಂತಮದ್ಭುತಾ .. 72..
 ಸುಭಗತ್ವೇನ ವಿಜ್ಞಾತಂ ಶಾಂಗಾಂಗಸ್ಯ ವಿಲೋಕನಂ .
 ತದಭಾಗ್ಯಾಗ್ನಿದಗ್ಧಾನಾಂ ಅತಿದುರ್ಲಭಮೇವ ಹಿ .. 73..
 ಲಿಂಗಾರ್ಚನೇನ ಕಿಂ ಪುಣ್ಯಮಿತ್ಯುಪೇಕ್ಷಾಪಿ ಚೇತ್ ಕ್ಷಣಂ .
 ತದ್ವಂಶಕ್ಷಯ ಏವ ಸ್ಯಾತ್ ಪಕ್ಷಪಾತೇನ ನೋಚ್ಯತೇ .. 74..
 ಅಹೋ ಮಹದಿದಂ ಭಾಗ್ಯಂ ಶಿವಲಿಂಗಾರ್ಚನೇ ಮತಿಃ .
 ತದೇವ ಹಿ ಮಹದ್ಭಾಗ್ಯಂ ಮಹಾಭಾಗ್ಯಮಿತಿ ಶ್ರುತಂ .. 75..
 ಲೋಕೇ ದುರಾಚಾರರತಾಃ ಶಿವಾರ್ಚಾಂ ವಿಹಾಯ ತಿಷ್ಠಂತ್ಯತಿವಿಷ್ಠಯಾ ತೇ .
 ಲಿಪ್ತಾ ಭವಿಷ್ಯಂತಿ ನ ಸಂಶಯೋಽತ್ರ ಶಿವಾಪದಾಂಭೋಜಯುಗೇ ಶಪಾಮಿ .. 76..
 ಯಃ ಕರ್ಮಣಾ ವಾ ಮನಸಾಽಪಿ ವಾಗ್ಮೀ ನಿತ್ಯಂ ತ್ರಿಭಿರ್ವಾ ತ್ರಿಪುರಾಂತಕಾರ್ಚಾಂ .
 ಕರೋತಿ ತತ್ಪಾದರಜಃಪ್ರಸಾದಂ ವಾಂಛ್ಛುಪೇಂದ್ರೋಽಪಿ ಚತುರ್ಮುಖೋಽಪಿ .. 77..
 ಕಿಂ ವಕ್ತವ್ಯಮುಮಾಸಹಾಯಚರಣಾಂಭೋಜಾರ್ಚಕಾರಾಧಕಾ-

ಪಾರೈಶ್ವರ್ಯಪರಂ ಹರಿಃ ಪ್ರತಿದಿನಂ ತತ್ಸೇವಕಾರಾಧಕಃ .

ಶ್ರೀವಾಣೀರಮಣಾದಯೋಽಪಿ ಮುನಯಃ ಸಿದ್ಧಾಃ ಸುಮುಗ್ಧಾಸ್ತತೋ
ಗಂಧರ್ವಾ ಅಪಿ ಕಿನ್ನರಾ ಅಪಿ ತಥಾ ಶೇಷಾದಯಃ ಸೇವಕಾಃ .. 78..

ಶಂಭುಸ್ಸರ್ವಜಗತ್ಪ್ರಭುವಿಭುರಿತಿ ಜ್ಞಾತ್ವಾ ಪರಂ ಶಾಂಭವಾಃ
ತತ್ಪೂಜಾನಿರತಾಃ ಪರಾತ್ ಪರತರಂ ತೇಜಃ ಪರಂ ಶಾಂಭವಂ .

ಪ್ರಾಪ್ಯಾಂತೇ ಪರಮೋತ್ಸವಾದೃತನಿಜವ್ಯಾಪಾರಪಾರಂಗತಾಃ
ಪಾರಾವಾರವಿಹಾರಪೂಜಿತಪದಾಂಭೋಜಾಃ ಪ್ರಸನ್ನಾಃ ಸದಾ .. 79..

ಕಸ್ತೂರೀಮೃಗರಾಜರಾಜಸಹಿತಃ ಕರ್ಪೂರಗಂಧೋ ಯಥಾ
ನ ಜ್ಞಾತಃ ಶುನಕೈಸ್ತಥಾ ಶಿವಶಿವಾಚಾರವ್ರತಾನಾದರೈಃ .

ನ ಜ್ಞಾತಂ ಶಿವಲಿಂಗಪೂಜನಫಲಂ ತತ್ಕಾಲಕಾಲಾರ್ಚಕೈಃ
ಜ್ಞೇಯಂ ಕೇವಲಮಿತ್ಯಲೌಕಿಕಮಿದಂ ಜ್ಞೇಯಂ ಕಥಂ ಪಾಮರೈಃ .. 80..

ಕಿಮನ್ಯದ್ವ್ಯಕ್ತವ್ಯಂ ಸ್ಮರಹರಕಥಾಸಂಗಸರಸೋ
ನ ವಿಜ್ಞಾತೋ ಲೋಕರಮಿತಮಹಿಮಾ ತೇನ ಸಹಸಾ .

ನ ಬುದ್ಧಿಮಂದಾನಾಂ ಶಿವಚರಣಸೇವಾನುಕರಣೇ
ಕ್ಷಣಂ ವಾ ನ ಕ್ಷೀಣಂ ಯದಿ ಮರಣಕಾಲೇಽಪ್ಯಘ್ನಕುಲಂ .. 81..

ಬಲಾದೇತೇ ಲೋಕಾಃ ಖಲಜನರತಾ ಏವ ನಿತರಾಂ
ನ ಜಾನಂತೈವಾಲಂ ಬತ ಬತ ನ ಕಾಲಾಂತಕಮತಂ

ಅತೋಽನ್ತೇ ಸಂತಪ್ತಾಃ ಪ್ರತಿಪದಮಹಾಘೋರನರಕೇ-
ಷ್ವಸಂತೋಷೇ ದೋಷಪ್ರಲಯನವಿಷಾದೇತಿ ಸ ವಿಷಂ .. 82..

ಅಹೋ ಮೋಹಃ ಕೋವಾ ಜಗತಿ ನ ಮಹಾದೇವಭಜನೇ
ಮತಿರ್ಭಕ್ತಿಃ ಶ್ರದ್ಧಾ ಕಥಮಪಿ ನ ತತ್ಪೂಜನರತಿಃ .

ನ ತದ್ಭಕ್ತಾಲಾಪೇಷ್ಯಭಿರುಚಿರತೋ ಯಾಂತಿ ನರಕೇ-
ಷ್ವಘೋರೇಷು ಭ್ರಷ್ಟಾಃ ಶಿವರುಚಿರಮಾರ್ಗಾದಿತಿ ಶರಾಃ .. 83..

ಲಲಾಟೇ ಕಿಂಚಿದ್ವಾ ಸಿತಭಸಿತಮಾಲಿಪ್ಯ ಶಿರಸಾ
ಮುಹುರ್ನತ್ವಾ ಯದ್ವಾ ಸಕೃದಪಿ ಸುರುದ್ರಾಕ್ಷವಪುಷಾ .

ಶಿವಂ ದೃಷ್ಟ್ವಾ ಸಾಯಂ ಜಲಮಪಿ ವಿನಿಕ್ಷಿಪ್ಯ ವಿಮಲಂ
ಕಲೌ ಲಿಂಗೇಶ ಶಿವಪದಸರೋಚೇ ಪ್ರವಿಶತಿ .. 84..

.. ಇತಿ ಶಿವರಹಸ್ಯಾಂತರ್ಗತೇ ಯಮಪ್ರೋಕ್ಷಂ ಪ್ರದೋಷಕಾಲೇಲಿಂಗಪೂಜಾಮಹಿಮವರ್ಣನಂ
ಸಂಪೂರ್ಣಂ ..

-.. ಶ್ರೀಶಿವರಹಸ್ಯಂ . ಹರಾಖ್ಯಃ ತೃತೀಯಾಂಶಃ . ಉತ್ತರಾರ್ಧಂ . ಅಧ್ಯಾಯಃ 3

- ಯಮಸದಸ್ಯಸಂವಾದೇ ಪ್ರದೋಷಕಾಲದೀಪದರ್ಶನಪೂಜಾಮಹಿಮವರ್ಣನಂ


. 50-75..

ಯಮಪ್ರೋಕ್ತಂ ಪ್ರದೋಷಕಾಲೇಲಿಂಗಪೂಜಾಮಹಿಮವರ್ಣನಂ

- .. shrIshivarahasyam . harAkhyah tRRitIyAMshaH . uttarArdham . adhyAyaH 3
- yamasadasyasaMvAde PradoShakAladIpadarshanapUjAmahimavarNanam . 50-75..
Proofread by Ruma Dewan

——
Yamaproktam Pradoshakalelingapujamahimavarnanam

pdf was typeset on February 1, 2024

——
Please send corrections to sanskrit@cheerful.com

